

ஜனவரி - 04

தமிழ்நாடு செய்திகள்

சமணப் பள்ளி

- ❖ விருதுநகர் மாவட்டம் காரியாப்பட்டிக்கு அருகில் உள்ள புல்லூர் என்ற இடத்தில், கி.பி. 8 ஆம் நூற்றாண்டு முதல் 10 ஆம் நூற்றாண்டு வரை சமணர் பள்ளி இருந்ததாக நம்பப்படுகிறது.
- ❖ இத்தளத்தில் குறைந்தது நான்கு கல்வெட்டுகள் கண்டுபிடிக்கப்பட்டுள்ளன.
- ❖ மாறன் சடையன் என்ற பாண்டிய மன்னனால் நான்காம் ஆட்சியாண்டில் 50 ஆடுகள் தானமாக வழங்கப்பட்டதாக கல்வெட்டு ஒன்று குறிப்பிடுகிறது.
- ❖ வட்டெழுத்து எழுத்து வடிவில் உள்ள மற்றொரு கல்வெட்டு, கி.பி. 997 ஆம் ஆண்டு இராஜ இராஜ சோழனின் 12வது ஆட்சியாண்டில் பாலத்துறைக்குடி கோபாலன் என்பவரால் 25 ஆடுகள் தானம் வழங்கப்பட்டதாக குறிப்பு உள்ளது.



தேசியச் செய்திகள்

66வது DRDO உருவாக்க தினம்

- ❖ இந்த அமைப்பு ஆனது 1958 ஆம் ஆண்டு ஜனவரி 01 ஆம் தேதியன்று நிறுவப்பட்டது.
- ❖ இந்த அமைப்பானது பாதுகாப்பு அறிவியல் அமைப்புடன் (DSO), இந்திய ராணுவத்தில் செயல்பாட்டில் இருந்த அப்போதையத் தொழில்நுட்ப மேம்பாட்டு நிறுவனம் (TDEs) மற்றும் தொழில்நுட்ப மேம்பாடு மற்றும் உற்பத்தி இயக்குநரகம் (DTDP) ஆகியவற்றினை இணைத்து உருவாக்கப்பட்டது.
- ❖ பாதுகாப்பு ஆராய்ச்சி மற்றும் மேம்பாட்டு நிறுவனம் ஆனது 10 ஆய்வகங்களில் தொடங்கி, தற்போது 52க்கும் மேற்பட்ட ஆய்வகங்களைக் கொண்ட வலையமைப்பாக

வளர்ச்சியடைந்துள்ளது.



இந்தியாவின் முதல் நீர்மூழ்கிக் கப்பல் சுற்றுலா



- ❖ இந்தியாவின் முதல் நீர்மூழ்கிக் கப்பல் சுற்றுலாவைக் குஜராத் அரசு அறிமுகப்படுத்த உள்ளது.
- ❖ இது துவாரகா நகரின் கடற்கரையின் அருகே அமைந்த பெட் துவாரகா என்ற சிறிய தீவினைச் சுற்றியுள்ள கடல்வாழ் உயிரினங்களை காண இது உதவும்.
- ❖ இத்திட்டம் ஆனது டைட்டானிக் கப்பல் மூழ்கிய இடத்திற்கான சுற்றுலா திட்டத்தினை போன்று உருவாக்கப்பட்டுள்ளது.
- ❖ சுற்றுலாப் பயணிகள், இந்தத் தீவைச் சுற்றியுள்ள கடல்வாழ் உயிரினங்களை கண்டு களிப்பதற்காக ஒரு நீர்மூழ்கிக் கப்பலில் கடலுக்கு அடியில் 100 மீட்டர் ஆழம் வரை கொண்டு செல்லப்படுவர்.
- ❖ புராண நூல்களின் கூற்றுப்படி, கிருஷ்ண பகவானால் உருவாக்கப்பட்ட துவாரகா நகரம் இங்கு நீரில் மூழ்கி இருப்பதாக நம்பப் படுகிறது.

சர்வதேசச் செய்திகள்

BRICS அமைப்பின் விரிவாக்கம் 2024

- ❖ சலூதி அரேபியா, எகிப்து, ஐக்கிய அரபு அமீரகம், ஈரான் மற்றும் எத்தியோப்பியா ஆகிய நாடுகள் ஜனவரி 01 ஆம் தேதியன்று பிரிக்ஸ் குழுவில் இணைந்தன.
- ❖ தென்னாப்பிரிக்காவின் ஜோகன்னஸ்பர்க் நகரில் 2023 ஆம் ஆண்டு ஆகஸ்ட்

மாதத்தில் நடைபெற உள்ள 15வது பிரிக்ஸ் உச்சிமாநாட்டில் ஐந்து நாடுகளும் BRICS அமைப்பில் இணைய இருந்தன.

- ❖ அர்ஜென்டினா நாட்டிற்கும் இக்குழுவில் இணைய அழைப்பு விடுக்கப்பட்டது, ஆனால் டிசம்பர் மாத இறுதியில் அந்நாடு அந்த முடிவில் இருந்து பின்வாங்கியது.
- ❖ வளர்ந்து வரும் நாடுகளின் BRICS அமைப்பு ஆனது 2006 ஆம் ஆண்டில் பிரேசில், ரஷ்யா, இந்தியா மற்றும் சீனா ஆகிய நாடுகளால் உருவாக்கப்பட்ட நிலையில் தென் ஆப்பிரிக்கா 2010 ஆம் ஆண்டில் இக்குழுவில் இணைந்தது.



பொருளாதாரச் செய்திகள்

உள்நாட்டு அமைப்பு ரீதியாக முக்கியத்துவம் வாய்ந்த வங்கிகள் 2023

The list of D-SIBs is as follows:

Bucket	Banks	Additional Common Equity Tier 1 requirement as a percentage of Risk Weighted Assets (RWAs)
5	-	1%
4	State Bank of India*	0.80%
3	-	0.60%
2	HDFC Bank*	0.40%
1	ICICI Bank	0.20%

* The higher D-SIB surcharge for SBI and HDFC Bank will be applicable from April 1, 2025. Hence, up to March 31, 2025, the D-SIB surcharge applicable to SBI and HDFC Bank will be 0.60% and 0.20% respectively.

- ❖ இந்திய ரிசர்வ் வங்கியானது, உள்நாட்டு அமைப்பு ரீதியாக முக்கியத்துவம் வாய்ந்த (D-SIBs) வங்கிகளின் சமீபத்திய பட்டியலை வெளியிட்டுள்ளது.
- ❖ இந்திய ரிசர்வ் வங்கியானது பாரத் ஸ்டேட் வங்கி, HDFC வங்கி மற்றும் ICICI வங்கி ஆகியவற்றை உள்நாட்டு அமைப்பு ரீதியாக முக்கியத்துவம் வாய்ந்த வங்கிகளாகத் தக்க வைத்துள்ளது.
- ❖ இந்திய ரிசர்வ் வங்கியானது 2015 மற்றும் 2016 ஆம் ஆண்டுகளில் பாரத் ஸ்டேட் வங்கி மற்றும் ICICI வங்கி ஆகியவற்றினை D-SIB வங்கிகளாக அறிவித்தது.
- ❖ D-SIB என்ற கட்டமைப்பின்படி, 2015 ஆம் ஆண்டு முதல் D-SIB வங்கிகளாக நியமிக்கப்பட்ட வங்கிகளின் பெயர்களை இந்திய ரிசர்வ் வங்கி வெளியிட வேண்டும்.

- ❖ இந்திய ரிசர்வ் வங்கியானது, இந்த வங்கிகளை அவற்றின் அமைப்பு ரீதியான முக்கியத்துவ மதிப்பெண்களை (SISs) பொறுத்து அதற்குப் பொருத்தமான பிரிவுகளில் வகையிடும்.

UPI பரிவர்த்தனைகள் 2023

- ❖ ஒருங்கிணைந்தப் பண வழங்கீட்டு இடைமுகம் ஆனது, 2023 ஆம் ஆண்டில் உச்சகட்டப் பரிவர்த்தனைகளை எட்டியதோடு பரிவர்த்தனை எண்ணிக்கை மற்றும் மதிப்பு ஆகிய இரண்டின் அடிப்படையிலும் இது புதிய சாதனையைப் பதிவு செய்துள்ளது.
- ❖ டிசம்பர் மாதத்தில் 1,200 கோடிக்கும் அதிகமான பரிவர்த்தனைகள் மேற்கொள்ளப் பட்டுள்ளதோடு அவற்றின் மதிப்பு 18 லட்சம் கோடி ரூபாய்க்கும் அதிகமாக இருந்தது.
- ❖ 2023 ஆம் ஆண்டு நவம்பர் மாதத்தில் ஏற்கனவே உச்சத்தில் இருந்த 17.4 லட்சம் கோடி ரூபாய் மதிப்பிலான பரிவர்த்தனையுடன் ஒப்பிடுகையில் இது ஒரு சிறிய அளவிலான அதிகரிப்பு ஆகும்.
- ❖ 2023 ஆம் ஆண்டில் 182.2 லட்சம் கோடி மதிப்பிலான 11,765 UPI பரிவர்த்தனைகள் மேற்கொள்ளப் பட்டன.
- ❖ 2022 ஆம் ஆண்டின் ஒப்பிடும் போது, இது அளவின் அடிப்படையில் 59 சதவீதமும், மதிப்பின் அடிப்படையில் 45 சதவீதமும் அதிகரித்துள்ளது.



சுற்றுச்சூழல் செய்திகள்

நியோரா பள்ளத்தாக்கு தேசியப் பூங்காவில் புலி

- ❖ மேற்கு வங்காளத்தின் மலைகளில் அமைந்துள்ள நியோரா பள்ளத்தாக்கு தேசியப் பூங்காவில் வங்காளப் புலி தென்பட்டுள்ளது.
- ❖ இதன் மூலம் கடல் மட்டத்திலிருந்து 10,509 அடி உயரத்தில் இந்த பெரும்பூனை இனங்கள் இருப்பது உறுதி செய்யப் பட்டுள்ளது.
- ❖ நியோரா பள்ளத்தாக்கு தேசியப் பூங்காவானது, மேற்கு வங்காளத்தின் கலிம்போங் மாவட்டத்தில் அமைந்துள்ளது.
- ❖ இது வடகிழக்குப் பகுதியில் காணப்படும் வளம் மிக்க உயிரியல் மண்டலங்களில் ஒன்றாகும்.
- ❖ இது சிக்கியில் உள்ள பாங்கோலகா வனவிலங்குச் சரணாலயத்தையும் பூடானின் மிக கடுமையான பாதுகாப்பு விதிமுறைகள் கொண்ட ரூர்சா வளம்காப்புப் பகுதியையும்


இணைக்கிறது.

- ❖ சமீபத்திய கணக்கெடுப்பின் படி, மேற்கு வங்காளத்தில் 101 புலிகள் உள்ளன.
- ❖ சுந்தரவனப் புலி வாழ் மண்டலம் மற்றும் அதன் சுற்றுப்புறப் பகுதிகளில் வாழும் அனைத்துப் புலிகளும் கண்காணிக்கப் படுகின்றன.



மாநிலச் செய்திகள்

குற்றவியல் நீதி தரவு தளத்தின் பயன்பாடு



- ❖ உள்ளிடை இயங்கு (பரிமாற்ற) தன்மையிலான நீதி அமைப்பு (ICJS) தளத்தில் அதிக வழக்குகளைப் பதிவு செய்வதில் உத்தரப் பிரதேசம் தொடர்ந்து மூன்றாவது ஆண்டாக முதலிடத்தைப் பிடித்துள்ளது.
- ❖ ICJS தளத்தில் உத்தரப் பிரதேச மாநிலம் இதுவரை 1.56 கோடி வழக்குகளைப் பதிவு செய்துள்ளது.
- ❖ 35 லட்சம் பதிவுகளுடன் மத்தியப் பிரதேசம் இரண்டாவது இடத்திலும், 16 லட்சம்

பதிவுகளுடன் பீகார் மூன்றாவது இடத்திலும் உள்ளன.

- ❖ ICJS என்பது உச்ச நீதிமன்றத்தின் இணைய குழுவினால் கருத்துருவாக்கம் செய்யப்பட்டு உள்துறை அமைச்சகத்தால் செயல்படுத்தப்படுகிறது.
- ❖ இந்த தளம் ஆனது, நாடு முழுவதும் உள்ள குற்றவியல் நீதி அமைப்பின் பல்வேறு அமைப்புகளுக்கு இடையில் தரவு மற்றும் தகவல்களை தடையின்றி இடமாற்றுவதற்கு உதவுகிறது.
- ❖ இவற்றில் குற்றங்கள் மற்றும் குற்றவாளிகள் தொடர்பான தரவுகள் ஒற்றைச் சாளர அமைப்பு மூலம் நீதிமன்றங்கள், காவல்துறை, சிறைச்சாலைகள் மற்றும் தடய அறிவியல் ஆய்வகங்களுக்கு இடையே பரிமாற்றம் செய்யப்படுகிறது.

ULFA அமைதி ஒப்பந்தம்



- ❖ அசாம் ஐக்கிய விடுதலை முன்னணி (ULFA) அமைப்பானது, இந்திய அரசு மற்றும் அசாம் மாநில அரசுடன், வரலாற்று முக்கியத்துவம் வாய்ந்த ஒரு முத்தரப்பு அமைதி ஒப்பந்தத்தில் கையெழுத்திட்டுள்ளது.
- ❖ அசாம் ஐக்கிய விடுதலை முன்னணி அமைப்பானது, 1979 ஆம் ஆண்டில் நடைபெற்ற அயலவர்களுக்கு (வெளி மாநிலத்தவர்) எதிரான இயக்கத்தின் போது தொடங்கப்பட்டது.
- ❖ "அசாம் மாநிலத்தில் உள்ள அயலவர்களின் பிரச்சனைக்கு முழுமையான தீர்வு காண்பதற்காக" 1985 ஆம் ஆண்டில் அசாம் ஒப்பந்தம் கையெழுத்தானது.
- ❖ 1990 ஆம் ஆண்டில், மத்திய அரசானது பஜ்ரங் நடவடிக்கையினைத் தொடங்கி அதன் மூலம் 1,221 ULFA கிளர்ச்சியாளர்களைக் கைது செய்ய வழி வகுத்தது.
- ❖ அசாம் 'அமைதியற்றப் பகுதி' என அறிவிக்கப்பட்டு, அங்கு குடியரசுத் தலைவர் ஆட்சி அமல்படுத்தப்பட்டு, ஆயுதப்படை சிறப்பு அதிகாரச் சட்டம் (AFSPA) செயல்படுத்தப்பட்டது.
- ❖ 1992 ஆம் ஆண்டில், பின்னர் சரணடைந்த ULFA (SULFA) எனப் பெயரிடப்பட்ட ஒரு பிரிவினர், சரணடைவதற்கும் அரசாங்கத்துடன் பேச்சுவார்த்தையில் ஈடுபடவும் முன் வந்தனர்.
- ❖ அரபிந்தா ராஜ்கோவா போன்ற சில ULFA பிரிவினர், ராஜ்கோவா தலைமையிலான பேச்சுவார்த்தைக்கு உட்படும் ULFA சார்பு பிரிவு என்று அழைக்கப்படும் பிரிவினர் அரசாங்கத்துடன் சமாதானப் பேச்சுவார்த்தைகளை முன்மொழிந்துள்ளனர்.
- ❖ பரேஷ் பருவா தலைமையிலான ULFA -I எனப்படும் பிரிவு சமாதான நடவடிக்கையில்

இணையவில்லை.

இதரச் செய்திகள்

லீப் ஆண்டு 2024

- ❖ 2024 ஆம் ஆண்டு ஒரு லீப் ஆண்டு (மிசு நாளாண்டு) ஆகும்.
- ❖ அதாவது இந்த ஆண்டில் 365 நாட்களுக்குப் பதிலாக 366 நாட்களும், பிப்ரவரி மாதத்தில் 28 தேதிக்குப் பதிலாக 29 நாட்களும் இருக்கும்.
- ❖ பொதுவாக நான்கு ஆண்டுகளுக்கு ஒரு லீப் ஆண்டு வரும்.
- ❖ கடைசியாக வந்த லீப் ஆண்டு 2020 ஆகும்.
- ❖ ஆனால் லீப் ஆண்டு எல்லா நான்கு ஆண்டுகளுக்கு ஒருமுறையும் வராது, எனவே சில ஆண்டுகள் அதற்கு விதிவிலக்காகும்.
- ❖ பூமி சூரியனை ஒரு முறை சுற்றி முடிக்க 365 நாட்கள், ஐந்து மணி நேரம், 48 நிமிடங்கள் மற்றும் 46 வினாடிகள் எடுத்துக் கொள்கிறது.
- ❖ இவ்வாறு, கி.மு. 46 ஆம் ஆண்டில் ரோம நாட்டு தலைவர் ஜூலியஸ் சீசரால் பணி அமர்த்தப்பட்ட அறிஞர்கள், ஓராண்டை 365 நாட்களாக முழுமையாக்கினர்.
- ❖ மீதமுள்ள ஆறு மணி நேரத்தை நான்கால் பெருக்கி 24 மணிநேரம் (ஒரு நாள்) ஆக்கி, ஒவ்வொரு நான்காவது ஆண்டிலும் சேர்த்தனர்.
- ❖ பின்னர், 400 என்ற எண்ணினால் வகுபடுகின்ற, 00 என்ற எண்ணுடன் முடிவடையும் ஆண்டுகள் லீப் ஆண்டுகள் என்று அழைக்கப்படும் என்று முடிவு செய்யப்பட்டது.
- ❖ எனவே, 1900 மற்றும் 2100 ஆகியவை லீப் ஆண்டுகளாக கணக்கிடப்படாது, ஆனால் 2000 ஆம் ஆண்டு லீப் ஆண்டாக கருதப்படுகிறது.



★ ★ ★ ★ ★ ★ ★ ★ ★ ★